

MINUTI

KUNSILL LOKALI ŻURRIEQ

ID-DISA' LEGISLATURA

LAQGHHA NUMRU HAMSA

30 ta' OTTUBRU, 2019

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.00 ta' filgħaxija.

PREŻENTI

Is-Sindku s-Sinjura Rita Grima, l-Viċi Sindku Ignatius Farrugia, u l-Kunsilliera s-Sinjura Marisa D'Amato, Dr Tiffany Ann Farrugia, s-Sur Joseph D'Amato, s-Sur Kyle Mifsud, is-Sur Kenneth Farrugia u s-Sur Dino Bonnici.

UFFIĊĊJAL PREŻENTI

Is-Segretarju Eżekuttiv Josianne Cilia Mumford.

Is-Sindku Rita Grima ppresediet is-seduta.

MINUTI

5.1	<i>QARI TAL-ITTRI TA' APOLOGIJA</i>
5.1.1	Ma kienx hawn ittri ta'apologija x'jinqraw.
5.2	<i>KUNSIDERAZZJONI U APPROVAZZJONI TAL-MINUTI</i>
5.2.1	Ġew approvati l-minuti tar-raba' seduta.
5.3	<i>KOMUNIKAZZJONI MIS-SINDKU</i>
5.3.1	Is-Sindku Rita Grima, qalet l-Kunsill reġa ġie mhegġeg biex jagħmel Clean up Day. Il-Kunsillier Kenneth Farrugia ssuġġerixxa li l-Clean up issir viċin l-inhawi tal- head quarters tal-iscouts. Id-data ser tkun 9 ta' Novembru, 2019, fid-9:00am.
5.3.2	Is-Sindku qalet li ġiet ikkuntatjata minn Dr Chris Role biex jagħmel talk fuq mental health care. Kien hemm qbil li d-data tkun il-Ħamis 14 ta' Novembru, fis-sala tal-iskola.
5.3.3	Is-Sindku qalet li persuna miż-Żurrieq tixtieq tillonċja ktieb tat-tfal, li għamlet hi stess. Kien hemm qbil li d-data tkun 16 ta' Novembru, 2019. Kien hemm qbil li l-Kunsillier Kaydem Schembri jiehu hsieb din l-attivitá'.

5.3.4	<p>Is-Sindku ssuġġeriet li jkun hawn magna fiż-Żurrieq li tigbor il-flixxen tal-plastik mafġin. Ma kienx hemm qbil.</p> <p>Is-Sindku nfurmat li kull l-ewwel ħamis tax-xahar ser ikun hawn it-trakk 'sort it out' quddiem il-posta l-antika.</p>
5.3.5	<p>Is-Sindku qalet li fid- 29 ta' Novembru , grupp ċiniż ġej jagħmel attività. Kien hemm qbil li l-ewwel nippruvaw li l-attività'issir fil-Christmas Market ta' Bubaqra jekk ma jkunux jistgħu jagħmluha fit-30 ta'Novembru, l-attività' issir fid-29 ta'Novemberu, fl-iskola.</p>
5.3.6	<p>Is-Sindku qalet li meta hi u l-Viċi Sindku marru Ċipru, ddeċidew li jorganizzaw mawra għaž-Żrieriq bejn 19ta' Marzu sat 22 ta' Marzu.</p> <p>Il-Viċi Sindku avviċina aġenzija u tal-prezzijiet li offriet bħala grupp.</p> <p>Kien hemm qbil li ssir din l-attività u li jinhareġ poster u jibda l-booking tan-nies.</p>
5.4	<i>TWEĠIBIET GĦALL-MISTOQJIET TAL-KUNSILLIERI</i>
5.4.1	<p>Il-Viċi Sindku Ignatius Farrugia qal li l-mithna tal-qaret għandha bżonn manutenzjoni kbira u fiha hemm persuna anzjana, li toqgħod mingħajr affarijiet sanitarji, mingħajr sodda u kċina. Il-mithna hi tad-dipartiment tal-artijiet. Kien hemm qbil li l-ewwel l-Kunsill jibda jgħin lill-anzjanal u wara meta jkun il-waqt jirrapporta lid-Dipartiment bil-manutenzjoni li hemm bżonn fil-mithna.</p> <p>Is-Sindku qalet li dan hu każ soċjali u hi lesta li tagħtiha l-għajjnuna. Il-Viċi Sindku lest li jgħin ukoll.</p> <p>Il-Kunsillier Tiffany Ann Farrugia ser tiċċekja jekk il-persuna hix tgħix bil-permess fil-mithna.</p>
5.4.2	<p>Il-kunsillier Kaydem Schembri ġibed l-attenzjoni fuq dawn il-punti:</p> <ul style="list-style-type: none"> • intalbet biex issir vending machine fejn il-kamra tal-bus stop li hemm f'Misrah Mattia Preti. Ma kienx hemm qbil fuq dan. • Fi Triq Sant Andrija k/m Vjal l-Indipendenza biex issir sleeping policeman. Kien hemm qbil li jintalab permess lill-TM. • Biex tal-linja 71 tibda tgħaddi min-Nigret. F'dan il-ħin il-Viċi Sindku qal li l-aħjar nagħmlu pressjoni fuq il-Ministru tat-Trasport biex iwaqqa' t-3 djar tan-Nigret biex titwessa Vjal l-Inidpendenza u tkun tista tgħaddi tal-linja ukoll. • Fi Triq Sant Agata saru 4 parkeġġi tal-muturi. Talab biex minflok dawn l-erbgħa parkeġġi jsiru parkeġġ ta' vettura u ta' mutur. Kien hemm qbil fuq dan. • Talab biex issir tinda f'kull entratura tal-iskola. Kien hemm qbil li l-Kunsill jitlob lill-Fondazzjoni tal-Edukazzjoni ta' għada biex tagħt il-għajjnuna tagħha. • Triq il-Wardija qed tkun kollha mimlija ilma għax it-triq imfarka. Il-Kunsillier Joseph D'Amato qal li hu diġa nizzel din it-triq għall-attenzjoni tal-Infranstrucrue Malta.

5.4.3	<p>Il-Kunsillier Tiffany Ann Farrugia ġibdet l-attenzjoni biex lill-kuntrattur tal-iskart ma jibqax jipparkja l-iscammels fit-toroq. Kien hemm qbil fuq dan.</p>
5.4.4	<p>Il-Kunsillier Marisa D'Amato talbet dan li ġej:</p> <ul style="list-style-type: none"> • talbet biex issir tabella li tindika l-Mithna tax-Xarolla, bl-emblema tal-mithna - Kien hemm qbil fuq dan. • Hemm bżonn biex jitnehhew il-palm fejn ta' Vjal il-Blue Grotto k/m Triq int u diehel f'Tal Bebbux. • Dawl tal-iskola juri 'l fuq u mhux fuq l-iskola • Drenagg ħiereg minn Vjal il-Blue Grotto k/m triq ġdida - ir-rapport sar diġa. • Biex issir laqgħa Agrikola fiż-Żurrieq. • Biex issir e parking fiż-Żurrieq. Kien hemm qbil li f'seduta oħra min ikollu xi idejat jitmellmu. • Infurmat li l-iskip fi Vjal il-Blue Grotto viċin blokka bini ġdida, għadha fil-post mingħajr il-permessi. Is-Segretarju Eżekuttiv infurmat li mhux ser tirrilaxxa l-garanzija qabel ma jithalsu l-permessi. <p>Kien hemm qbil fuq il-punti kollha msemmija.</p> <p>Il-Kunsillier Marisa D'Amato qalet li minn informazzjoni li għandha, l-applikazzjonijiet għal fondi fuq cat cafe, bdew jiegu evalwati.</p>
5.4.3	<p>Il-Kunsillier Kenneth Farrugia talab dan li ġej:</p> <ul style="list-style-type: none"> • Biex issir rotta tal-linja miż-Żurrieq lejn Paola, fil-hinijiet ta' filgħodu. Kien hemm qbil li ssir it-talba. • Żewġ hofer kbar fi Triq il-Barrieri fejn qed isir il-proġett. • Tabelli tal-ġbir ta' skart tal-klieb jibdew jiġu ordnati bil-malti. • Il-kunsill ingħata 75 siġra żgħira u thawlu fil-ġnien tal-Ġibjun. Tali siġar tnehhew minn xi hadd mhux magħruf u kull ma fadal xi 20 waħda. Il-Kunsillier Kaydem Schembri qal li s-siġar li thawlu kienu żgħar wisq u dawn setgħu ġew maqlugħa bil-maltemp. • Ġie ssuġġeriet li tinkiteb stqarrija biex il-Kunsill jiddeplora l-att li qed jinqatlu l-qtates fi ġnien il-ġibjun. Il-Kunsillier Marisa D'Amato qalet li hawn tip ta' velen u għall-bebbux li meta jittiekel mill-qtates, dawn imutu. • Biex issir cctv fi ġnien il-ġibjun. Kien hemm qbil fuq dan. • Ser issir charging point fejn il-mithna tax-Xarolla. • Il-pjanti ta' fejn is-Salib ser jibda jiehu hsiebhom hu.
5.4.4	<p>Il-Kunsillier Joseph D'Amato ġibed l-attenzjoni fuq dan li ġej:</p> <ul style="list-style-type: none"> • Biex titneħħa s-sleeping policeman imkissra fi Triq iċ-Ċombini u minflok issir tal-plastik. • Is-Siġar fis-central strip ta' Triq Dun Ġuzepp Zammit hemm bżonn li jinżabru sew u jitnehhew minn fejn hemm l-arbli bid-dawl. Hemm bżonn li meta jsir iż-żbir isir taħt is-sorveljanza tal-contract manager.

	<ul style="list-style-type: none"> • Il-ġemellagġ ma' Pedara għadu ma ġiex iffirmit f'Malta, talab biex jitkellem f'isem il-kunsill fuq dan. Kien hemm qbil fuq dan. • Il-kunċert tal-Milied ser isir 27 ta' Diċembru, fil-Knisja Arċipretali. Qed isiru trattativi biex tali kunċert jiġi ffinanzjat mir-Regjun Nofsinar bl-ghajnuna tas-Sindku. • Terġa ssir il-bibita lill-mużiċisti bħala ringrazzjament għal bandisti li jiġu dejjem volontarjament • Isir kors tal-first aid fiż-Żurrieq. Kien hemm qbil fuq dan. • Hemm bżonn ta' dog bin fi Triq Hompesch. Kien hemm qbil fuq dan. • Biex isiru 3 'u' bars fi Triq Sant Andrija k/m Triq Bronja. Kien hemm qbil fuq dan. • Issir parking bay għal persuni b'dizabilta fi Triq it-Tin. Kien hemm qbil li min iridha japplika għaliha. • Biex isir dawl fi Triq it-Tin viċin is-central strip ma' Triq G M Callus • Biex isiru flexible bollards fi Vjal il-Blue Grotto k/m Triq il-Qrendi. Ma kienx hemm qbil fuq dan.
5.4.3	<p>Il-Kunsillier Dino Bonnici ġibed l-attenzjoni fuq dan:</p> <ul style="list-style-type: none"> • fi Triq il-Wied int hu nieżel lejn il-wied, hemm partijiet fuq il-bankina ta' periklu kbir li jehtieg li jsir ċint jew barriers. Is-Segretarju Eżekuttiv qalet li ser titkellem mal-Ministru kkonċernat biex jgħin finanzzjament mill-ministeru tiegħu. • Għal din is-sena fil-maratona tal-10 ta' Novembru ser jiehdu sehem aktar minn 1,200. Ir-rotta ser tkun bħal ta' snin preċedenti. Din is-sena ser jiġu mtella hafna ritratti tal-partecipanti fuq fb, dejjem bil-logo tal-Kunsill Lokali taż-Żurrieq.
5.4.4	<p>Il-Kunsillier Kyle Mifsud ġibed l-attenzjoni fuq dan:</p> <ul style="list-style-type: none"> • tifla miż-Żurrieq hadet sehem f'konkurs tal-kant u ġiet l-ewwel. Kien hemm qbil li tintbagħat ittra ta' rikonoxximent. • Biex is-sleeping policeman li saru fi Triq il-Qrendi, jikbru għax saru qosra. Kien hemm qbil li tinkiteb ittra lil TM fuq dan u minhabba li tali sleeping policeman saru minn TM mingħajr il-permess tal-Kunsill. • Biex jitressaq dog bin fi Triq Napuljun • Biex jitnehhew it-tabelli temporanji tal-one way li saru fi Triq Napuljun, waqt il-festi. Kien hemm qbil biex jitnehhew. • Persuna trid li ssir bankina wisa fi Triq San Bartilmew jew parkeġġ privat għaliha biex hadd ma jipparkja quddiemha - Ma kienx hemm qbil fuq dan. • Il-laqgħa li kellha issir għada fuq l-abbużi tad-drogi thassret • Ser issir attività għat-tfal fi żmien il-Milied – it-tfal ser iħalsu għal dan il-party. Kien hemm qbil fuq dan. • Ser issir attività għat-tfal f'Novembru - Kien hemm qbil fuq dan.

5.5		Rapporti
5.5a		Rapport Finanzjarju ta' kull kwart – it-Tielet kwart
5.5.1		Tressaq ir-rapport finanzjarju maħdum mill-accountant tal-kunsill, u ġie approvat.
5.6		ITEMS OHRA TA' XOGHOL IEHOR TAL-KUNSILL LOKALI LI JKUNU MEHTIEĠA.
5.6.1		<p>Is-Segretarju Eżekuttiv ressqet dawn l-ilment għall-approvazzjoni tal-Kunsill:</p> <ul style="list-style-type: none"> a) L-iskrivana Marouska Zahra tat ir-riżenja tagħha mill-Kunsill Lokali fl-24 ta' Settembru, b'effett mil-1 ta' Ottubru, 2019. Ħafna mill-Kunsilliera ma qablux ma' dak li għamlet l-iskrivana, minħabba li l-ftehim kien li taħdem mal-Kunsill Lokali għal sena sħiħa. Is-Segretarju Eżekuttiv qalet fix-xhur li damet xogħol tat servizz tajjeb ħafna u ma setgħetx iżżommha milli titlef opportunita ta' xogħol mhux b'kuntratt ma' kunsill ieħor. b) Il-Kunsill irċieva ittra mingħand avukat, fisem sid ta' sit fi Triq Filippu Farrugia li qed jallega li l-Kunsill għamel bit-tarmak triq u daħal fil-propjeta tiegħu. Is-Segretarju Eżekuttiv infurmat li hi avviċinat lill-avukat tal-Kunsill biex iwieġeb għal tali ittra bil-punt li l-Kunsill fis-sena 2011 kien għamel xogħol ta' tarmak fi triq, fuq dak li kien hemm eżistenti u ma għamel xejn oltre dak li kien hemm. c) Transport Malta għamlet żewġ sleeping policeman fi Triq il-Qrendi, għalkemm il-Kunsill ma kienx qabel fuqhom. Residenti oħra talbu biex isiru żewġ sleeping policeman oħra – waħda viċin l-istatwa tar-ruħ u oħra fil-bidu tat-triq fejn tidjieg it-triq. Ma kienx hemm qbil. d) Il-Kunsill irċieva talba mingħand sid ta' propjeta fi Triq il-Waħx, li għandu bżonn jagħmel xi xogħol ta' bini fil-propjeta tiegħu u minħabba l-periklu tan-nies li jużaw it-triq, qed jitlob permess li jinbena ħajt fuq żewġ naħat b'tali mod li parti mit-triq tkun magħluqa. Qed tintalab li t-triq tkun magħluqa għal żmien xahar. Din il-persuna gābet permess minn sid ta' għalqa li sidien ta' għelieqi oħra jistgħu jgħaddu mill-għalqa tiegħu, sakemm ikun qed isir ix-xogħol u firem tal-bdiewa li kienu lesti li jgħaddu minn tali triq alternattiva. Kien hemm qbil fuq dan. e) Il-Kunsill qed jintalab biex isiru 4 sleeping policeman oħra fi Triq Ħal Far – site plan meħmuża. Ma kienx hemm qbil. f) Intalbet sleeping policeman fi Triq Vincenzo Caruana. Ir-residenti ma approvawx li titwaħħal quddiemhom. Ma kienx hemm qbil li ssir. g) Ġiet avviċinata persuna li tifhem fix-xogħol tal-arbli tal-festa u spezzjonat l-arblu tal-uffiċċju tal-Kunsill u innuta li l-arblu jinsab f'kundizzjoni tajba. Kull m'hemm bżonn hu li jiddawwar b'aktar kaviġi u fis-sajf issirli manuenzjoni

		<p>biex jibqa jinżamm fi stat tajjeb.</p> <p>h) It-triq li tagħti għal tal-Ħniena tinsab bla isem. Gie ssuġġeriet li l-isem tingħata – Triq il-Madonna tal-Ħniena.</p> <p>i) Biex jiġu ordnati souvenirs taż-Żurrieq, għal meta xi membru tal-Kunsill imur barra minn Malta, jirrappreżenta lill-Kunsill. Kien hemm qbil fuq dan.</p> <p>j) Intalbu żewġ sleeping policeman fi Triq l-Imqabba fejn sar tarmakk ġdid. Ma kienx hemm qbil.</p> <p>k) Biex titneħħa parking bay li hemm fi Triq San Bartilmew k/m Triq 23 ta' Lulju. Kien hemm qbil li jitneħħa il-parkeġġ.</p>
5.6.2		<p>Is-Sindku Rita Grima għet mistiedna biex issifer tirrappreżenta liż-Żurrieq go Giulianova post go Abruzzo ġewwa l-Italja, waqt tellieqa ta' 10k fejn fiha ser jipparteċipaw diversi atleti miż-Żurrieq Wolves.</p> <p>Kien hemm qbil li s-Sindku tattendi, f'isem il-Kunsill. Il-Kunsillier Joseph D'Amato ma qabilx.</p>
5.6.4		<p>Kien hemm qbil li l-ikla tal-Milied tal-Kunsill u l-istaff issir nhar l-Erbgħa 18 ta' Diċembru, wara s-seduta tal-Kunsill, f'Place M'Xlokk għall-prezz ta' 30Euro għal kull persuna. Ser ikunu mistiedna l-haddiema kollha li għandu miegħu l-Kunsill.</p>
5.6.5		<p>Is-Sindku qalet li ser tagħmel attività għall-anzjani – Buffet Christmas Dinner fl-Alexandra Hotel. Kien hemm qbil fuq dan.</p>
5.6a.		<i>APPROVAZZJONI:XOGHLIJET U SERVIZZI</i>
5.6a		Dan l-item tqajjem f'punti preċedenti.
5.6b		<i>Laqgħa mal-Ispettur Roderick Attard</i>
5.6b.1		<p>L-ispettur reġa ma attendix għas-seduta. Din hi t-tieni darba li gie mistieden u din id-darba lanqas informa li ma kienx erjattendi.</p> <p>Is-Segretarju Eżekuttiv nizzlet l-ilmenti li tat lill-ispettur qabel din is-seduta u infurmat li mill-ilmneti għadu ma gie solvut xejn. L-ilmenti li għandu l-Kunsill u li tressqu lill-ispettur kienu dawn:</p> <ul style="list-style-type: none"> • vetturi pparkjati fi Sqaq il-Fjuri quddiem garaxxijiet • vetturi pparkjati fi Sqaq il-Ħelu jimblukkaw sqaq • fejn il-Mitħna tax-Xarolla – persuni qed ikunu fuq il-bankijiet jgħajtu • Triq il-Qroll bankina ingumbrata b'injam fejn il-ħanut tal-forn • 4 vetturi tal-hop on hop off, ipparkjati fl-akwata tal-Bebbux • Parkeġġ ħażin fejn il-Convenience, Sphinx, Village Core • Rimi ta' skart fi Triq Ħal Far viċin l-open centre. • Pots jostakolaw bankina f' Misraħ Repubblika

	<ul style="list-style-type: none"> Trakk kbir abjad fi Vjal l-Indipendenza k/m Triq Espeditu Deguara jostakola l-vista tal-vetturi li jkunu ħerġin minn Triq Espeditu Deguara. <p>Kien hemm qbil li l-Kunsill jikteb lis-Supretendent fuq dan u jistieden lilu jattendi għas-seduta li jmiss.</p>
5.6c	PC0001/18 u PC0049/19
5.6c.1	<p>Is-Segretarju Eżekuttiv ressqet żewġ talbiet ta' żvilupp ta' bini fiż-Żurrieq. Waħda viċin il-ġnien tal-ġibjun u oħra wara Triq in-Nigret.</p> <p>Fir-rigward ta' PC0001/18, il-Kunsill kien għamel l-oġġezzjoni tiegħu bl-għajjn ta' persuna professjonali f'dan il-qasam. Fl-appell, telgħu joġġezzjonaw il-Viċi Sindku Ignatius Farrugia, flimkien ma waħda mil-impjegati tal-kunsill u resident fil-viċinanzi u l-oġġezzjoni giet milqugħa. Iċ-Chairman tal-PA qal li issa hemm ċans li l-iżviluppatur japplika għal proġett ieħor b'inqas sulari fl-istess sit. Il-Viċi Sindku qal li għalkemm il-perit tal-kunsill kien jaf bl-appuntament, xorta waħda ma telax.</p> <p>Is-Segretarju Eżekuttiv ressqet ukoll PC0049/19 li qed jintalab żvilupp ta' akwata kbira li jibda mill-Housing Estate ta' Bubaqra u jibqa sejjer kważi sa fuq wara il-Ġibjun. Hi qalet li l-Kunsill għandu sas-27 ta' Novembru biex joġġezzjona. Persuni ssuġġerew li l-Kunsill jikteb biex il-permessi tal-bini jingħataw għal terraced houses bil-front garden u jithalla spazzju għal green area. Iż-Żurrieq, ser jitlef l-identità tiegħu ta' raħal u jsir belt kollu appartamenti, barra li b'dan l-iżvilupp mhux ser ikun hemm distinzjoni bejn Bubaqra u n-Nigret. Dan l-iżvilupp ser johloq kongestjoni fit-toroq l-oħra tal-madwar. Dok 7 Mehmuz.</p> <p>F'dan il-mument, is-Segretarju Eżekuttiv ressqet proposta biex il-Kunsill jkollu konsulent privat fuq dawn l-affarijiet. Is-Segretarju Eżekuttiv infurmat li hi taf b'persuna li tista tghin lill-Kunsill fuq dan, imma tali persuna ma tridx hlaq u għalhekk hi tiddejjaq dejjem tobbliha tati l-għajjn tagħha.</p> <p>Kien hemm qbil li l-persuna teknika li taf is-Segretarju Eżekuttiv tista tati l-għajjn tagħha fuq dan il-każ u l-Kunsill joġġezzjona fuq dawn il-bażijiet.</p> <p>Il-Kunsillier Dino Bonnici qal li għal dawn l-affarijiet għandu jitla l-perit tal-Kunsill. Mhux sew li f'affarijiet bħal dawn ma telgħax biex jgħin lill-Kunsill, u dan kollu l-kunsill għandu jzommu f'moħħu meta jiġi biex jaġġudika tender oħra fuq dan il-qasam.</p>
5.6d	CCTV FI VJAL IL-BLUE GROTT
5.6d.1	<p>Is-Sindku qalet li wara li laqgħa li kellha mad-dirigenti tal-LESA, gie mitkellem is-suġġett fuq CCTV fi Vjal il-Blue Grotto fl-akwata tal-ħwienet kantuniera ma' Triq l-Imqabba. Id-dirigenti tal-LESA ssuġġerew li s-CCTV tigi mħallsa u</p>

	<p>installata mil-Kunsill u l-moniteragg isir u jithallas mil-LESA.</p> <p>Is-Sindku qalet li wara din il-laqgħa kellha appointment ma' rappreżetant ta' kumpanija li tissuppixxi s-CCTVs. Marru fuq il-post u tali rappreżentant aċċerta li l-akwata kollha tal-madwar, tista tigi ssorveljata b'cctv waħda u li r-residenti li ogghezzjonaw li ma jridux il-camera minhabba l-privatezza tal-propjeta tagħhom, ma kienux ser jigu jidhru fil-moniteragg.</p> <p>L-istima li ngabret hi ta' 1,369.17Euro.</p> <p>Sadanittant ir-Reġjun Nofsinhar, qal li ser joffri żewġ cctvs lil kull Kunsill tar-reġjun u l-LESA lesta li toffri s-servizz tagħha fejn jidhol tahricket. Kien hemm qbil fuq dan u li s-cctv l-oħra tkun imwahnla fi Ġnien il-Ġibjun.</p>								
5.6e	Ilmenti mqajma fil-laqgħa annwali								
5.6e1	Is-Segretarju Eżekuttiv ressqet l-ilmenti li tqajmu waqt il-laqgħa annwali dok 1 mehmuz.								
5.6f	<i>Tender - Street Furniture</i>								
5.6f1	<p>Is-Segretarju Eżekuttiv ressqet lista ta' offerenti li tefgħu l-prezzijiet tagħhom għat-tender Supply of various street furniture and ancillaries.</p> <table> <tr> <td>Proman</td><td>44,525.76Euro</td></tr> <tr> <td>360</td><td>47,114.70Euro</td></tr> <tr> <td>Mario Mallia</td><td>21,797.60Euro</td></tr> <tr> <td>Micra Med</td><td>38,519.05Euro</td></tr> </table> <p>Kien hemm qbil li galadarba l-offerenti kollha kellhom id-dokumenti kollha mehtieġa, johodha l-orħos offerent Mario Mallia.</p>	Proman	44,525.76Euro	360	47,114.70Euro	Mario Mallia	21,797.60Euro	Micra Med	38,519.05Euro
Proman	44,525.76Euro								
360	47,114.70Euro								
Mario Mallia	21,797.60Euro								
Micra Med	38,519.05Euro								
5.7	<i>APPROVAZZJONI TAL-MINUTI TAR-REĠJUN NOFSINHAR, TAL-GALXLOKK u TAL-ASSOĠJAZZJONI KUNSILLI LOKALI U SOTTO KUMITATI</i>								
5.7.1	Ġew approvati l-minuti tal-Assoċjazzjoni Kunsilli Lokali tas-seduta numru 24 u 25 u tal-Gal Xlokk 96/97.								
5.7.2	Ġew approvati l-minuti tas-Sotto kumitat Tfal u żgħażaġh, immexxija mill-Kunsillier Kyle Mifsud.								
5.8	<i>KUNSIDERAZZJONI U APPROVAZZJONI TAL-ISKEDA TA' PAGAMENTI</i>								

5.8.1	Is-Segretarju Eżekuttiv ippreżentat l-iskeda ta' pagamenti anessa bhala Dok 1 għall-ammont totali ta' €63,716.31. Il-mozzjoni għaddiet u l-iskeda ta' pagamenti giet iffirmata mis-Sindku Rita Grima u l-kunsilliera Kaydem Schembri u Marisa D'Amato.
5.9	<i>DATA GHAS-SEDUTA LI JMISS</i>
5.9.1	Il-laqgħa ntemmet b'dan l-item fuq l-aġenda fis-21:00. Il-Kunsilliera preżenti qablu li d-data tal-laqgħa li jmiss issir nhar l-Erbgħa 20 ta' NOVEMBRU, 2019 fis-6.00 ta' filgħaxija.

Konfermati, illum _20_ ta' NOVEMBRU, 2019.

IFFIRMAT

Rita Grima
Sindku

IFFIRMAT

Josianne Cilia Mumford
Segretarju Eżekuttiv